

OPEN ACCESS

IRJAIS

ISSN (Online): 2789-4010

ISSN (Print): 2789-4002

www.irjais.com

اتحاد و اتفاق کے فروغ میں مدارس و خانقاہوں کا کردار سیرت النبی ﷺ کی روشنی میں تحقیقی جائزہ
*The Role of Religious Seminaries and Monasteries in
Promoting unity and Consensus
(A research review in the Light of Sirat Tayyaba)*

Amira Imran

Associate Professor, Government graduate college For
Women ,Wapda Town,Lahore

Dr Muhammad Waseem Mukhtar

Assistant Professor,

**Department of Islamic Studies & Arabic, Gomal
University D.I Khan**

Dr. Shahzada Imran Ayub

Associate Professor, Division of Islamic and oriental
learning, The University of Education, Lower Mall Campus,
Lahore

Abstract

The welfare of the society in every civilization and nation was emphasized and various methods of social reform will be recommended. Shall set rules for the improvement of social relations. While the efforts of a self-play a very important role in humanity for social welfare. Mosques and other institutions are central to the welfare of society in the awareness of basic qualities such as harmony, sorrow, the spirit of love and affection, staying connected with religion, understanding of



religion, methods of victory and achievement, the importance of social reform, the promotion of morality, the practice of good behavior. With them, the attribute of justice and fairness makes this process more attractive. Due to the neglect of their services, discord, immorality, self-interest, methods that destroy law and order, arrogance, lack of collectivism and moderation and injustice destroy all avenues of social welfare. In these institutions, madrasas and monasteries have a very important place in the means of social reform and cooperation, as well as in the means of social reform and reconciliation, in addition to reforming the self in terms of education and spirituality. It is not possible to forget their character. Therefore, a brief overview of the role of seminaries and monasteries in unity and consensus will be presented in the light of Sirat-un-Nabi (PBUH).

Key Words: Civilization, Social Welfare, Monasteries, Sirat-un-Nabi, Seminaries.

تمہید:

جس طرح نظام کائنات میں ایک ہم آہنگی پائی جاتی ہے، اسی طرح ایک اچھے معاشرہ کی تشکیل اور پُر امن زندگی گزرانے کا تصور اتحاد و اتفاق اور یگانگت کے بغیر محال اور ناممکن ہے۔ جس طرح اچھے معاشرے اور پُر امن زندگی کا تعلق فرد کی اصلاح کے لیے جزء لاینفک کی حیثیت رکھتا ہے ایسے ہی کسی بھی معاشرہ کے عروج و ارتقاء میں اتحاد و اتفاق اور باہمی اخوت و ہمدردی کلیدی کردار ادا کرتی ہے اور یہی فتح، کامیابی و کامرانی کا اہم راز بھی ہے۔ جب کہ اختلاف و انتشار اور اجتماعیت کا فقدان شکست و ناکامی کا باعث ہے۔

اس لیے نبی کریم ﷺ نے جہاں انسانیت کا تعلق رب ذوالجلال سے مضبوط کرنے اور احکام الہی کے سامنے سر تسلیم خم کرنے کا حکم دیا، بلکہ عملی نمونہ پیش فرمایا، وہیں اتحاد و اتفاق، باہمی اخوت و ہمدردی اور ایک دوسرے پر اپنی جان نچھاورنے کی ترغیب دی اور ایسے تمام امور اور برائیوں سے اجتناب کا حکم دیا، جو باہمی یگانگت کو تباہ کرنے کا باعث بنیں۔ آپ ﷺ نے مسلمانوں کو آپسی اتحاد اور اخوت کا درس دیتے ہوئے فرمایا:

"قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الْمُسْلِمُونَ كَرَجُلٍ وَاحِدٍ، إِنْ اشْتَكَى عَيْنُهُ، اشْتَكَى كُلُّهُ، وَإِنْ اشْتَكَى، رَأْسُهُ اشْتَكَى كُلُّهُ»"

(آپ ﷺ نے فرمایا: تمام مسلمان آپس میں ایک فرد کی طرح ہیں، اگر اس کی آنکھ میں تکلیف ہو جائے تو وہ پورا تکلیف

میں مبتلا ہو جاتا ہے اور اگر اس کے سر میں تکلیف ہو جائے تو وہ پورا تکلیف میں مبتلا ہو جاتا ہے۔)

یعنی پوری امت محمدیہ ﷺ ایک جسم و جان کی ماند ہے اور اس کے افراد بمثل اعضاء۔ جسم کی کسی حصہ کی تکلیف سے جیسے بقیہ جسم تکلیف محسوس کرتا ہے، ویسے ہی ملت اسلامیہ کے ایک فرد کی تکلیف اور دکھ گویا کہ ہر مسلمان کی تکلیف ہے، جس کا مداوا کرنا ہر مسلمان پر ضروری ہے۔ الغرض نبی کریم ﷺ نے نہایت جامع الفاظ میں ملت اسلامیہ کے باہمی تعلق پر روشنی ڈالی اور اتحاد و اتفاق کی اہمیت کو بیان فرمایا۔

اتحاد و اتفاق کا درس اور باہمی اخوت و ہمدردی کا عملی سبق، نیز معاشرتی اصلاح و تطہیر کے ذرائع میں سب سے اہم مدارس اور خانقاہیں ہیں، بالخصوص مساجد کو قرن اولیٰ میں مرکز کی حیثیت حاصل تھی، جہاں ہر عام و خاص، اعلیٰ و ادنیٰ کے امتیاز کے بغیر تعلیمی حلقے لگتے تھے وہیں لوگوں کو روحانی علوم و معارف سے بھی روشناس کروایا جاتا تھا۔ اسی لیے ذیل سیرت النبی ﷺ کی روشنی میں اتحاد و اتفاق میں مدارس اور خانقاہوں کے کردار پر مختصر جائزہ پیش کیا جائے گا۔

اتحاد کی اہمیت قرآن و حدیث کی رو سے:

اسلام نے ہمیں باہمی الفت و محبت اور یگانگت کی ترغیب دیتا ہے۔ اسلامی تعلیمات مسلمانوں کو متحد رہنے اور آپسی تعلقات میں اجتماعیت اور منظم اتحاد اپنانے کی تلقین کرتی ہیں۔ دنیا کے نظم و انتظام میں انسانوں کو آپسی تناصر اور اتفاق و اشتراک کی ضرورت رہتی ہے، نیز ہر انسان کو، جو زندگی کے کسی بھی طبقہ سے تعلق رکھتا ہو، زندگی میں دوسروں کے سہارے یا ساتھ کی ضرورت پیش آتی ہے۔ یہ اتحاد و اتفاق کی اہمیت کو مزید دو چند کر دیتا ہے۔ یہی وجہ ہے کہ اسلام نے امت مسلمہ کے مابین اتحاد و اتفاق اور ہم آہنگی پر زور دیا، اس لیے قرآن مجید میں متعدد مقام پر امت کو متحد رہنے کی تلقین فرمائی اور اور افتراق و انتشار سے بچنے کا حکم دیا۔ ارشاد باری تعالیٰ ہے:

"وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا" ۲

(اور اللہ کی رسی کو سب ملکر مضبوطی سے تھامے رکھو، اور آپس میں پھوٹ نہ ڈالو، اور اللہ نے تم پر جو انعام کیا ہے اسے یاد رکھو کہ ایک وقت تھا جب تم ایک دوسرے کے دشمن تھے، پھر اللہ نے تمہارے دلوں کو جوڑ دیا اور تم اللہ کے فضل سے بھائی بھائی بن گئی)

یعنی اللہ تعالیٰ پر پختہ ایمان ہو اور اس کے احکام پر، جو کتاب اللہ اور رسول اللہ ﷺ کے ذریعے امت تک پہنچے، عمل کرو اور کسی بھی قسم کے اختلاف و انتشار سے دور رہو۔ یہی اتحاد و اتفاق قوموں کی عزت و وقار کی ضمانت ہے اور سلامتی کا پیش خیمہ۔ اتحاد کی پائیداری کے لیے ضروری ہے کہ وہ حقیقی بنیادوں پر قائم ہو۔ جیسے مذکورہ بالا آیت کی تفسیر میں اتحاد و اتفاق کی اہمیت اور ضرورت پر روشنی ڈالتے ہوئے پیر محمد کرم شاہ الازہری رقم طراز ہیں:

"اس قوم کے لئے ضروری ہے کہ اپنے لئے نہ سہی اپنے بلند اور پاکیزہ مقاصد کے لئے زندہ رہے اور عزت و وقار سے زندہ رہے تاکہ اس کی آواز سنی جائے اور مانی جائے۔ اور یہ اس کے بغیر ممکن نہیں کہ اس کے افراد میں اتحاد و اتفاق ہو۔ اور وہ اتحاد و اتفاق سطحی نہ ہو جسے کوئی تند و تیز لہر بہا کر لے جاسکے بلکہ حقیقی اور پائیدار ہو۔ اس لئے اس آیت کریمہ میں اللہ تعالیٰ نے

مسلمانوں کو متحد ہونے کا بھی حکم دیا اور ان کے لئے وہ مستحکم بنیاد مقرر فرمائی جس سے محکم تر کوئی اور بنیاد نہیں ہو سکتی۔ وہ قرآن کریم ہے۔ قرآن کریم پر عمل کرنے کے لئے اس کا صحیح سمجھنا ضروری ہے۔ اور اس کی صحیح سمجھ اس ذات اقدس و اطہر کے بیان اور تفسیر کے بغیر ناممکن ہے جسے قرآن نازل کرنے والے خدا نے بھیجا ہی قرآن کو صحیح صحیح سمجھانے کے لئے تھا۔ علامہ قرطبی نے فرمایا اور خوب فرمایا۔ امرنا اللہ تعالیٰ بالا اجتماع علی الاعتصام بالکتاب والسنة اعتقادا و عملا و ذلك سبب اتفاق الكلمة وانتظام الشات الذی یتیم بہ مصالح الدنیا والدین۔ یعنی اللہ تعالیٰ نے ہمیں حکم دیا ہے کہ ہم اعتقاد اور عملاً کتاب و سنت کی رسی مضبوطی سے پکڑ لیں۔ ہمارے اتحاد کا صرف یہی سبب ہے اور صرف اسی طرح اتفاق و اتحاد کی نعمت میسر آ سکتی ہے۔ جس سے ہمارے دین و دنیا کے حالات سنور سکتے ہیں۔" ۳

یعنی اتحاد و اتفاق کے لیے ضروری ہے کہ کتاب اللہ اور سنت رسول ﷺ کو مضبوطی سے تھاما جائے اور دین کے بنیادی امور میں اختلاف و انتشار سے بچا جائے۔ قرآن کریم میں جہاں وحدت، اخوت اور باہمی یگانگت کی تعریف فرمائی وہیں تفرقہ بازی اور اختلاف و انتشار کی مذمت فرمائی ہے، ارشاد باری تعالیٰ ہے:

"إِنَّ الدِّينَ فَرَقُوهَا دِينَهُمْ وَكَانُوا شَيْعًا لَسْتُ مِنْهُمْ فِي شَيْءٍ إِنَّمَا أَمْرُهُمْ إِلَى اللَّهِ ثُمَّ يُنَبِّئُهُمْ بِمَا كَانُوا يَفْعَلُونَ" ۴

(اے پیغمبر) یقیناً جانو کہ جن لوگوں نے اپنے دین میں تفرقہ پیدا کیا ہے، اور گروہوں میں بٹ گئے ہیں، ان سے تمہارا کوئی تعلق نہیں ہے۔ ان کا معاملہ تو اللہ کے حوالے ہے۔ پھر وہ انہیں جتلائے گا کہ کیا کچھ کرتے رہے ہیں۔) یعنی کسی بھی طرح دین الٰہی (صراط مستقیم) کے کچھ حصہ کو یا مکمل کو نظر انداز کرنا یا اصول دین میں پھوٹ ڈال کر فرقہ بندی یا گروہی اختلاف جیسے فتنہ اور لعنت کے ارتکاب پر تنبیہ کی گئی ہے، نیز آیت مذکورہ میں اجتماعیت کو فروغ دینے اور اکٹھے رہنے کا درس دیا گیا ہے، جس کا تذکرہ کرتے ہوئے مفسر عبدالرحمن السعدی لکھتے ہیں:

"يتوعد تعالى الذين فرقوا دينهم، أي: شتتوه و تفرقوا فيه، وكل أخذ لنفسه نصيبا من الأسماء التي لا تفيد الإنسان في دينه شيئا۔۔ أو لا يكمل بها إيمانه، بأن يأخذ من الشريعة شيئا ويجعله دينه، ويدع مثله، أو ما هو أولى منه، كما هو حال أهل الفرقة من أهل البدع و الضلال والمفرقين للأمة. ودلت الآية الكريمة أن الدين يأمر بالاجتماع والاتلاف، وينهى عن التفرق والاختلاف في أهل الدين، وفي سائر مسائله الأصولية والفروعية." ۵

(اللہ تبارک و تعالیٰ ان لوگوں کو وعید سناتا ہے جنہوں نے اپنے دین میں تفرقہ پیدا کیا اور دین کو ٹکڑے ٹکڑے کر کے فرقوں میں بٹ گئے اور ہر ایک نے اپنا ایک نام رکھ لیا جو انسان کے لئے اس کے دین میں کوئی کام نہیں آتا۔۔۔ یا اس سے انسان کے ایمان کی تکمیل نہیں ہوتی، جیسے وہ شریعت میں سے کسی ایک چیز کو اخذ کر کے اس کو دین بنا لے اور اس جیسی یا اس سے کسی افضل چیز کو چھوڑ دے جیسا کہ اہل بدعت اور ان گمراہ فرقوں کا حال ہے جنہوں نے امت سے الگ راستہ اختیار کر لیا ہے۔ آیت کریمہ دلالت کرتی ہے کہ دین اجتماعیت اور اکٹھے رہنے کا حکم دیتا ہے اور تفرقہ بازی اور اہل دین میں اور تمام اصولی و فروعی

مسائل میں اختلاف پیدا کرنے سے روکتا ہے۔)

قرآن کریم نے ہر قسم کے گروہی، عصبی و لسانی اختلاف و انتشار سے اُمت کو بچنے کا حکم دیا اور دین حق کے مقابلے میں خواہشات کی پیروی کرنے اور اجتماعیت و یکجہتی کو نقصان پہنچانے جیسے عوامل سے دور رہنے کی ہدایت دی گئی ہے، نیز اگر آپسی تعلقات میں اختلاف پیدا ہو تو فوراً صلح کر لی جائے، تاکہ باہمی اخوت و محبت کا رشتہ قائم رہے۔ ارشاد باری تعالیٰ ہے:

"انما المومنون اخوة فاصلحوا بين اخويكم" ۶

(حقیقت تو یہ ہے کہ تمام مسلمان بھائی بھائی ہیں، اس لیے اپنے دو بھائیوں کے درمیان تعلقات اچھے بناؤ)

یعنی مسلمانوں کے معاشرتی اور اخلاقی تعلقات ایسے ہوں کہ گویا سب سگے بھائی ہیں۔ ان کے درمیان الفت و محبت، ایثار و قربانی کا جذبہ پایا جاتا ہو، ان کا نفع و نقصان، خوشی و غمی اور دکھ و سکھ سب مشترک ہو۔ اس کے لیے ضروری ہے کہ ان کا نظریہ اور ہر عمل قرآن و سنت کے مطابق ہو۔ ابن تیمیہؒ رقم طراز ہیں:

"وَهَذَا الْأَصْلُ الْعَظِيمُ: وَهُوَ الْإِعْتِصَامُ بِحَبْلِ اللَّهِ جَمِيعًا وَأَنْ لَا يَتَفَرَّقَ هُوَ مِنْ أَعْظَمِ أَصُولِ الْإِسْلَامِ وَمِمَّا عَظُمَتْ وَصِيَّةُ اللَّهِ تَعَالَى بِهِ فِي كِتَابِهِ. وَمِمَّا عَظُمَ ذَمُّهُ لِمَنْ تَرَكَهُ مِنْ أَهْلِ الْكِتَابِ وَغَيْرِهِمْ وَمِمَّا عَظُمَتْ بِهِ وَصِيَّةُ النَّبِيِّ صَلَّى اللَّهُ عَلَيْهِ وَسَلَّمَ فِي مَوَاطِنَ عَامَّةٍ وَخَاصَّةٍ" ۷

(یہی اصلی اہم چیز ہے: یعنی اللہ تعالیٰ کی رسی کو مضبوطی سے تھامنا اور اسلامی اصول میں تفریق نہ کرنا)

قرآن کریم کی طرح سرور دو عالم ﷺ نے بھی اتحاد، باہمی الفت و محبت اور بھائی چارگی سے متعلق پند و نصائح فرمائے اور آپس میں متحد و متفق رہنے اور ایک دوسرے کی نصرت و مدد میں اپنی جان نہچھوڑ کرنے کا درس دیا۔ مومنین کے آپسی تعلق، وحدت اور خیر خواہی کی تشبیہ عمارت سے دیتے ہوئے سرور کائنات حضرت محمد ﷺ نے فرمایا:

"عن أبي موسى، عن النبي صلى الله عليه وسلم، قال: «إن المؤمن للمؤمن كالبنيان يشد بعضه بعضا، وشبك أصابعه" ۸

(ابو موسیٰ اشعری رضی اللہ عنہ سے بیان کیا)۔ انہوں نے نبی کریم صلی اللہ علیہ وسلم سے کہ آپ ﷺ نے فرمایا ایک مومن دوسرے مومن کے لیے عمارت کی طرح ہے کہ اس کا ایک حصہ دوسرے حصہ کو قوت پہنچاتا ہے۔ اور آپ ﷺ نے ایک ہاتھ کی انگلیوں کو دوسرے ہاتھ کی انگلیوں میں داخل کیا۔)

یعنی ایک عمارت جڑنے کی وجہ سے مضبوط ہو جاتی ہے، ویسے ہی مسلمان اگرچہ مختلف علاقوں، قبائل، رنگ و نسل سے تعلق رکھتے ہیں، لیکن جذبہ ایمانی، عقائد و نظریات اور سوچ و فکر کی یکسانیت کی وجہ وہ ایک عمارت کی مانند ہیں، جس کا ہر ایک حصہ دوسرے کی مضبوطی کا ضامن اور ذریعہ ہے۔ جس کا تقاضا یہ ہے کہ ایک مسلمان دوسرے مسلمان کی خوشی و غمی، دکھ و سکھ کا برابر کا شریک اور سانجھے دار ہے۔ یہی وجہ ہے کہ کسی بھی مسلمان کو ذہنی یا جسمانی تکلیف پہنچانا اور ایذا دینے جیسے عمل کو ایمان کے منافی قرار دیتے ہوئے رحمت عالم ﷺ نے فرمایا:

"عَنْ أَبِي شُرَيْحٍ الْأَنْصَارِيِّ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يُؤْمِنُ وَاللَّهِ لَا يُؤْمِنُ وَاللَّهِ لَا يُؤْمِنُ وَاللَّهِ مَنْ لَا يَأْمَنُ جَارُهُ بَوَائِقِهِ» فَأَلَوْا: يَا رَسُولَ اللَّهِ، مَا بَوَائِقُهُ؟ قَالَ: «شُرُّهُ» ۹

(ان سے ابوشریح نے بیان کیا اور ان سے نبی کریم ﷺ نے بیان کیا ؕ واللہ! وہ ایمان والا نہیں۔ واللہ! وہ ایمان والا نہیں۔ واللہ! وہ ایمان والا نہیں۔ عرض کیا گیا کون: یا رسول اللہ؟ بوائق سے کیا مراد ہے۔ فرمایا: اُس کے شر سے۔)

الغرض قرآن مجید اور احادیث مبارکہ میں مسلمانوں کو بھائی جیسے عظیم عہد پر فائز فرمایا اور آپسی محبت، الفت کو قائم رکھنے کی ذمہ داری ہر مسلمان پر لازم قرار دی اور اتحاد و اتفاق کی قوت اور طاقت کو مضبوط کرنے والے تمام رشتوں (خیر خواہی، ایثار و قربانی، محبت و الفت، صلح جوئی اور ایک دوسری کی سلامتی وغیرہ) کو اپنانے کی ترغیب اور تلقین فرمائی ہے۔

اسی طرح اختلاف و انتشار کے تمام اسباب سے خود کو محفوظ رکھنے اور اُن کے ازالہ کا حکم دیا، نیز وہ تمام ذرائع، جو اُمت میں نفرت، تفرقہ بازی، دھوکہ دہی، مفاد پرستی، عصبیت وغیرہ، جو اُمت میں خلفشار اور انتشار پیدا کریں، اُن سے بچنے کی تلقین کی گئی ہے۔

مسلمانوں میں خیر سگالی، خیر خواہی و ہمدردی، اجتماعیت، اخوت و بھائی چارہ، اتحاد و اتفاق اور باہمی یگانگت پیدا کرنے اور ایک دوسرے کی طرف طعن و تشنیع، تقابل و تفاخر، بے جا تنقید و تنقیص، طبقاتی کش مکش، گروہی و لسانی، علاقائی و طبقاتی تعصب، فکری و سماجی انتشار و افتراق کو جڑ سے اکھاڑ پھینکنے میں مدارس و خانقاہوں کا نہایت اہم کردار رہا ہے۔

مدرسہ اور خانقاہ کی اہمیت:

مدارس، خانقاہیں اُمت مسلمہ کو ایک دوسرے سے جوڑنے، قریب لانے اور رشتہ موافقہ کو استوار کرنے کا بہترین ذریعہ ہیں۔ جہاں لوگ بلا کسی امتیاز کے تمام اختلاف کو پس پشت ڈال کر رب ذوالجلال کے حضور سر تسلیم خم کرتے اور اللہ تعالیٰ کی عبادت بجالاتے ہیں۔ مدارس میں ہر طبقہ کے بچے اور افراد ایک ہی مقام پر بلا کسی تفریق کے علم کی دولت سے مالا مال ہوتے ہیں، جب کہ خانقاہوں میں امیر و غریب، اعلیٰ و ادنیٰ اپنے بزرگوں سے تعلق مع اللہ کے مدارج ایک ہی نشست و برخاست میں حاصل کرتے ہیں۔

ان کی وجہ بالخصوص اہل علاقہ و محلّہ اور بالعموم تمام مسلمانوں کے لیے نغمہ گساری و ہمدردی کے جذبات پیدا ہوتے ہیں۔ مساجد میں پانچ وقت کے اکٹھا ہونے کی وجہ سے ہر علاقہ کے حالات پر واقفیت کی وجہ انسان اپنی معاشرتی ذمہ اریوں کو اچھے طریقہ سے ادا کر سکتا ہے، جو کہ سماجی تعلقات کی پائیداری اور دلی تسلی کا ضامن ہونے کے ساتھ اتحاد و اتفاق کا باعث بنتا ہے۔ اکرام اللہ ساجد صاحب لکھتے ہیں:

"تمام مسلمان امیر ہوں یا غریب، سفید فام ہوں یا سیہ فام، حاکم ہوں یا محکوم، تاجر ہوں یا مزدور، دراز قد صحیح الجسم ہوں یا پستہ قد اپانچ اور معذور، بیٹا ہوں یا ناپینا، کم سن ہوں یا عمر رسیدہ، پنجابی ہوں یا سندھی، بلوچی اور پٹھان، اذان سننے کے بعد سبھی مسجد میں آجاتے ہیں اور وضو کر کے ایک دوسرے کے شانہ سے شانہ ملاتے ہیں ایک ہی امام کی اقتداء میں رب العزت کی بارگاہ میں مؤدب کھڑے ہو جاتے ہیں۔ ان سب کا مقصد ایک اور ان کے خیالات میں یک جہتی اور ہم آہنگی پائی جاتی ہے جو اخوت

کاسنگ بنیاد ہے۔ ہر روز دن میں پانچ مرتبہ انہیں یہی عمل دہرانا پڑتا ہے اور رشتہ اخوت و اتحاد مضبوط سے مضبوط تر ہوتا چلا جاتا ہے۔ نماز باجماعت کے بغیر اس کا تصور بھی ممکن نہیں اور بلاشبہ اس نعمت سے وہی معاشرہ یا قوم سرفراز ہو سکتی ہے جس کا مساجد کے ساتھ نہ ٹوٹنے والا تعلق موجود ہو۔" ۱۰

مسلم معاشرہ میں اولاً مسجد عبادت، تعلیم و تربیت، تہذیب و تمدن اور ثقافت کا مرکز اور تمام سرگرمیوں کا مرکز و منبع ہوتی تھی۔ عہدِ نبوی ﷺ میں ہجرت مدینہ کے بعد مسجد نبوی ﷺ اولین درسگاہ اور علم و عرفان کا مرکز تھی۔ خلفائے راشدین، بنو امیہ اور بنو عباس کے دور میں بھی مسجد میں دین کے حلقے لگتے جہاں علوم و فنون پڑھائے جاتے اور اسی طرح مستقل مدارس (یونیورسٹیز) کا قیام بھی عمل میں آیا، جہاں دین اسلام کی بنیادی تعلیم کے ساتھ مختلف علوم و فنون پر درس دیا جاتا۔ ان یونیورسٹیز میں ساری دنیا کے تشنگان علم علمی سیراب کے لیے اکٹھے ہوتے۔ انہی مدارس (جامعات، درسگاہوں) کی وجہ سے ملک و ملت اسلام کے آفاقی پیغام اور قرآن و حدیث کے نظریاتی، معاشی، معاشرتی و سماجی، اخلاقی اصول و قوانین اور اسرار و رموز اور مفہیم سے روشناس ہو سکی۔ انہی تعلیمی حلقوں اور مدارس کی وجہ سے مسلم سماج کا تعلق و رشتہ ہمیشہ اسلامی اقدار و روایات اور تہذیب و تمدن سے مستحکم رہا۔ موجودہ میں مدارس کی اہمیت اور ضرورت پر روشنی ڈالتے ہوئے مولانا رفیع الدین قاسمی رقم طراز ہیں:

"دین کا بقاء و تحفظ، اسلامی اقدار و روایات کی پاس و حرمت، مسلمانوں کی اپنی شریعت کے ساتھ سچی وابستگی و عقیدت اور پورے معاشرے کے اصلاح و درستی کا اگر کوئی کام انجام دے رہے ہیں تو یہی مدارس ہیں۔ جو کسی نہ کسی طریقے سے اصلاح امت اور بھلائی کے فروغ کے سارے کاز کو اپنے ناتواں کندھوں پر اٹھائے ہوئے ہیں، اور یہ مسلم معاشرے کی اسلام کے ساتھ حقیقی ربط و ضبط کی برقراری کے لیے تمام ضروریات کی تکمیل۔۔۔ میں پوری تندہی کے ساتھ بغیر کسی شور و شغب اور پروپیگنڈے کے مصروفِ عمل ہیں۔ معاشرے کی دینی ضروریات کی تکمیل میں مدارس کی حیثیت اس کسان کی سی ہے جو زمین کے ہموار کرنے، فصل کے اگانے، کٹائی سے لے کر اس غلہ اور اناج کے مارکٹ پہنچنے تک اپنی ساری توانائی اور قوت اس کے پیچھے صرف کرتا ہے، جو غلہ تمام انسانوں کی آسودگی اور بھوک مٹانے کا سبب بنتا ہے، دین کے تمام شعبوں کو زندہ، بیدار اور متحرک رکھنے میں مدارس کی یہی مثال ہے۔" ۱۱

مساجد، مدارس اور خانقاہوں کا آپس میں گہرا تعلق ہے۔ اللہ تعالیٰ کے احکام و منہیات اور سرورِ عالم ﷺ کے فرامین کی حقیقت اور مفہیم سے آگاہی مدارس کی مرہون منت ہے اور ان احکام پر عمل اور بجاآوری کے لیے مسجد ضروری ہے، جب کہ روحانی تربیت، روح کے تصفیہ، احکام الہی اور رحمتِ عالم ﷺ کے ارشادات کی اصل چٹائی اور حکمت کے حصول، دلوں کو تمام برائیوں اور آلائشوں سے منہج و مصفح کرنے اور تسکینِ قلب کے لیے خانقاہ ضروری ہے، جہاں کے روحانی اور باطنی حکما اور اطباء سے انسانوں روحانی و باطنی علوم کے مدارج طے کرتا اور انہی کے زیرِ تربیت عشقِ حقیقی (رب عز و جل سے اپنے تعلق کو مضبوط کرنے) کے حصول کے لیے عملی کاوشیں کی جاتی ہیں۔ خانقاہوں کے مقصد کا تذکرہ کرتے ہوئے مولانا ادریس کاندھلوی لکھتے ہیں:

"اہل ہدایت کون لوگ ہیں اور نور ہدایت یعنی کہ وہ روشنی کہاں ملتی ہے؟ سوتلاتے ہیں کہ روشنی مسجدوں اور خانقاہوں میں ملتی ہے جہاں صبح و شام اللہ کا ذکر ہوتا ہے۔۔۔" "وَيَذْكُرُ فِيهَا الزَّيْنَةَ" (ان گھروں میں اللہ تعالیٰ کا نام لیا جائے) اس تسبیح و تحلیل اور تلاوت قرآن پاک اور دیگر اذکار سب داخل ہیں ان گھروں سے مسجدیں اور خانقاہیں مراد ہے۔ ۱۲

چنانچہ صحابہ رضوان اللہ علیہم اجمعین آپ ﷺ کی خدمت میں قرآن کریم کی تعلیم پانے کے ساتھ روح کی اصلاح اور باطن کو منور کرنے کے لیے حاضر رہتے۔ جس کا ذکر سورۃ النور کی آیت مبارکہ ۷۷ کے ذیل میں مفسرین نے کیا ہے اور خانقاہ کے ثبوت اور اہمیت پر روشنی ڈالی ہے۔ دیکھیں تفسیر النسفی ۱۳، تفسیر حنایی ۱۱۴ اور تفسیر مظہری ۱۱۵ اور انہی کے مطابق اپنی زندگیوں کو سنوارتے تھے۔

قرآن کریم کی طرح حدیث مبارکہ میں یاد الہی میں مشغول رہنے اور اُس کی رضا کے حصول (جو کہ خانقاہی نظام کا مقصد اصلی ہے) کی جانب خصوصی توجہ دلائی گئی ہے۔ حدیث مبارکہ میں خانقاہی نظام اور تصوف کے لیے احسان کا لفظ استعمال کیا گیا ہے، جس کا تذکرہ حدیث جبرائیل میں ہے۔ متعدد احادیث میں رضائے الہی کی نیت سے تمام اعمال کو صحیح نیت سے بجالانے کا ترغیب دی گئی اور اسی طرح ذکر اللہ، اچھے اخلاق اپنانے اور بری صفات سے دور رہنے کا حکم بھی متعدد روایات میں ہے، جیسے ذکر کی اہمیت سے متعلق آپ ﷺ کا ارشاد مبارک ہے:

"عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: " إِنَّ لِلَّهِ عَزَّ وَجَلَّ مَلَائِكَةً سَيَّارَةً فَضُلًا، يَبْتَغُونَ مَجَالِسَ الذِّكْرِ، وَإِذَا وَجَدُوا مَجْلِسًا فِيهِ ذِكْرٌ، قَعَدُوا مَعَهُمْ۔۔۔ قَالَ: فَيَقُولُونَ: رَبِّ، فِيهِمْ فَلَانٌ عَبْدٌ خَطَا، إِنَّمَا مَرَّ فَجَلَسَ مَعَهُمْ، قَالَ: فَيَقُولُ: قَدْ غَفَرْتُ لَهُمْ، هُمْ الْقَوْمُ لَا يَشْقَى بِهِمْ جَلِيسُهُمْ" ۱۶

(اللہ تعالیٰ کے کچھ فرشتے ہیں جو سیر کرتے پھرتے ہیں جن کو اور کچھ کام نہیں وہ ذکر الہی کی مجلسوں کو ڈھونڈتے ہیں، پھر جب کسی مجلس کو پاتے ہیں جس میں ذکر الہی ہوتا ہے وہاں بیٹھ جاتے ہیں اور ایک کو ایک چھالیتے ہیں یہاں تک کہ ان کے پروں سے زمین سے لے کر آسمان تک جگہ بھر جاتی ہے جب لوگ اس مجلس سے جدا ہو جاتے ہیں تو وہ فرشتے اوپر چڑھ جاتے۔۔۔ پروردگار فرماتا ہے: میں نے ان کو بخش دیا اور جو وہ مانگتے ہیں وہ دیا اور جس سے پناہ مانگتے ہیں اس سے پناہ دی، پھر فرشتے عرض کرتے ہیں: اے مالک ہمارے! ان لوگوں میں ایک فلاں بندہ بھی تھا جو گنہگار ہے، وہ ادھر سے نکلا تو ان کے ساتھ بیٹھ گیا تھا۔ پروردگار فرماتا ہے: میں نے اس کو بھی بخش دیا وہ لوگ ایسے ہیں جن کا ساتھی بد نصیب نہیں ہوتا۔)

اسی طرح ایک اور روایت میں ہے کہ "جب تم جنت کے باغوں (سے گزرو تو تم (کچھ) چر، چگ لیا کرو لوگوں نے پوچھا، ریاض الجنۃ «کیا ہے؟ آپ نے فرمایا: ذکر کے حلقے اور ذکر کی مجلس" ۱۷ اور حضرت ابن عمرؓ کی روایت میں مجالس ذکر کے انعام کی بابت ارشاد فرمایا: "غَنِيمَةُ مَجَالِسِ الذِّكْرِ الْجَنَّةُ" ۱۸ یعنی مجالس ذکر کا انعام جنت جنت ہے۔

الغرض خانقاہوں ہر عام و خاص، بڑھے لکھے اور ان پڑھے، دیہاتی و شہری، مزدور و تجارت، ملازم و غیر ملازم، مسلم و غیر مسلم غرض ہر طبقہ فکر اور علاقے سے تعلق رکھنے والے اپنی روحانی استعداد کے مطابق اپنے مرشد و مربی اور روحانی پیشوا سے فیض پاتے ہیں۔ خانقاہوں میں ہر عمل اور زندگی کے ہر لمحہ کو رضا الہی، منشاء خداوندی اور تعلیمات نبوی ﷺ

کے مطابق عملی درس ملتا ہے۔ یہ مساجد، مدارس، خانقاہیں اور امام بارگاہیں اتحاد و اتفاق، ملی اور قومی وحدت اور اخوت و رواداری کا عملی ثبوت پیش کرتی ہیں۔ چنانچہ ذیل میں اتحاد و اتفاق کے باب میں ان اداروں کے کردار کو سیرت النبی ﷺ کی روشنی میں پیش کیا جاتا ہے۔

اتحاد و اتفاق میں مدارس، خانقاہوں کا کردار سیرت النبی ﷺ کی روشنی میں:

بنی رحمت ﷺ نے انسانیت کے لیے عملی نمونہ بنا کر بھیجا گیا۔ آپ ﷺ نے اُمت کی تعلیم و تربیت کا خصوصی اہتمام فرمایا۔ اخلاق و عادات کو سنوارا، فکری اور اعتقادی سوچ کو تعلیمات الہیہ کے تابع رکھنے کا درس اور ہر دینی اور دنیوی عمل میں شرعی احکام کو ملحوظ رکھنے کی تلقین فرمائی۔ ہر طبقہ کو ان کی ذمہ داریوں اور حقوق و فرائض سے روشناس کروایا۔ اُمت کو بھلائی، خیر خواہی، اتحاد و یگانگت اور مَوَاحَات جیسی صفات اپنانے کا حکم دیا۔ انہی صفات اور خوبیاں کو پیدا کرنا ہی آقا و جہاں ﷺ کا مقصد تھا۔ اُمت کے لیے بھلائی اور خیر طلبی کے جذبہ کا اظہار کرتے ہوئے فرمایا:

"لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَحِيمٌ" ۱۹

((لوگو! تمہارے پاس ایک ایسا رسول آیا ہے جو تمہاری ہر تکلیف بہت گراں معلوم ہوتی ہے، جسے تمہاری بھلائی کی دھن لگی ہوئی ہے، جو مومنوں کے لیے انتہائی شفیق، نہایت مہربان ہے۔))

نبی کریم ﷺ کی سیرت طیبہ اور آپ ﷺ کا ہر قول، فعل و عمل انسانیت کے لیے مشعل راہ اور دنیا اور آخرت کو سنوانے کا ذریعہ ہے۔ آپ ﷺ کی سیرت طیبہ انسانیت کو متحد و متفق رہنے کے لیے جہاں قرآن و سنت کو مضبوطی سے تھامنے، بھائی چارہ و مَوَاحَات کو اپنانے، مساوات و برابری کو اختیار کرنے، فکری ہم آہنگی اور حقیقی مقصدیت کی جانب متوجہ ہونے، فلاح و خیر خواہی اور ایثار و قربانی کے امور بڑھ چڑھ کر حصہ لینے، صبر و استقامت، نظم و نسق، عقیدت و احترام، عزت و حرمت اور امن و امان کے لیے متفقہ لائحہ عمل اپنانے اور اجتماعیت کے تصور کا درس دیتی ہے، وہیں طبقاتی و لسانی، عصبی، گروہی و قبائلی افتراق کا خاتمہ اور شدت پسندی سے دور رہنے اور راہ اعتدال کو اختیار کرنے کی ترغیب بھی دیتی ہے۔ یہ وہ امور ہیں، جو یکسانیت، الفت و محبت، قومی وحدت اور موانست کا ذریعہ بنتی ہیں، انہی امور کو اپنانے میں مساجد، مدارس، خانقاہیں اور امام بارگاہیں کلیدی کردار ادا کر رہے ہیں۔

اتحاد و اتفاق کے ان ذرائع کو اختیار میں مدارس، خانقاہوں اور امام بارگاہوں کے کردار کا سیرت النبی ﷺ کی روشنی

میں مختصر جائزہ پیش خدمت ہے۔

۱۔ قرآن و سنت سے مضبوط تعلق:

قرآن و سنت ہی مسلمانوں کے اتحاد و اتفاق کے لیے سب سے اہم کڑی اور ذریعہ ہے۔ پیغام الہی کتاب اللہ کی صورت میں اور اس توضیح و تفسیر کی عملی شکل ہادی برحق ﷺ کی ذات گرامی کی صورت میں موجود ہے، اس لیے مسلمانوں پر از بس لازم ہے کہ وہ کتاب اللہ و سنت رسول ﷺ سے مضبوط تعلق رکھیں اور اسی بنیاد پر متحد و متفق ہوں۔ جیسے کی بابت رحمت عالم ﷺ کا فرمان مبارک ہے:

اتحاد و اتفاق کے فروغ میں مدارس و خانقاہوں کا کردار سیرت النبی ﷺ کی روشنی میں تحقیقی جائزہ

"عَنِ ابْنِ عَبَّاسٍ، رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَطَبَ النَّاسَ فِي حَجَّةِ الْوَدَاعِ فَقَالَ: "يَا أَيُّهَا النَّاسُ إِنِّي قَدْ تَرَكْتُ فِيكُمْ مَا إِنْ اعْتَصَمْتُمْ بِهِ فَلَنْ تَضِلُّوا أَبَدًا: كِتَابُ اللَّهِ، وَسُنَّةُ نَبِيِّهِ" ۲۰

(حضور نبی اکرم صلی اللہ علیہ وآلہ وسلم نے حجۃ الوداع کے موقع پر لوگوں سے خطاب کیا اور فرمایا: اے لوگو! یقیناً میں تمہارے درمیان ایسی شے چھوڑے جا رہا ہوں اگر تم اسے مضبوطی سے تھامے رکھو گے تو کبھی گمراہ نہیں ہو گے، یعنی اللہ کی کتاب اور اس کے رسول کی سنت۔)

اس کا تذکرہ امام حاکم نے بھی کیا ہے۔ ۲۱ سنت کی اہمیت اور اس پر مضبوطی سے عمل کرنے کی بابت فرمایا:

"فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهَدِّدِينَ، عَضُّوا عَلَيْهَا بِالنَّوَاجِدِ" ۲۲

(تم پر میری اور میرے خلفائے راشدین کی سنت پر عمل لازمی ہے، اس کو تھام لو اور اس پر مضبوطی سے عمل کرو۔)

آپ ﷺ نے صحابہ کرام رضوان اللہ علیہم اجمعین کو قرآنی تعلیمات پر سختی سے عمل کا درس دیا اور ان پر ویسے ہی عمل ضروری قرار دیا، جو آپ ﷺ سے منقول ہیں۔ رحمت عالم ﷺ نے دین کے عقائد، معاملات، معاشرت و معیشت اور اخلاقیات، غرض زندگی کے ہر شعبہ میں رہتی انسانیت کو واضح اور بین اصول و ضوابط عطا فرمائے۔ دین سے متعلق آپ ﷺ کے ہر فرمان مبارکہ پر عمل ضروری ہے، کیونکہ آپ ﷺ کے فرامین کو قرآن میں وحی کا درجہ دیا گیا اور آپ ﷺ شارح اور مفسر قرآن ہونے کے ساتھ شارع بھی ہیں۔ جیسے نماز، زکوٰۃ اور دیگر کئی عبادات کا اصولی حکم کلام ربانی میں موجود ہے، مگر ان کی تفصیلات سنت رسول ﷺ اور احادیث مبارکہ سے ملتی ہیں، جیسے طریقہ نماز کی بابت فرمایا: "صَلُّوا كَمَا رَأَيْتُمُوْنِي اَصِلُّ" ۲۳)

تم ایسے نماز پڑھو جیسے تم نے مجھے نماز پڑھتے دیکھا ہے۔)

مدارس و خانقاہوں میں قرآن کریم اور سنت رسول ﷺ کے مطابق ہر عمل کو بجالانے کی تلقین کی جاتی ہے۔ مدارس میں قرآن فہمی اور قرآنی علوم و معارف کو سمجھنے سے متعلق دروس کا اہتمام کیا جاتا ہے۔ یہ ادارے انسانیت کو نظریات و عقائد (اللہ کی وحدانیت کا اقرار، شرک اور کسی کو ذات و صفات میں اللہ تعالیٰ کا ہم پلہ قرار دینا، آپ ﷺ اور تمام انبیاء علیہم السلام پر، مرنے کے بعد کی زندگی، قضا و قدر پر ایمان لانا وغیرہ) سے آگاہ کرتے ہیں اور زندگی کے معاملات اور طور طریقے کو قرآن و سنت رسول ﷺ کے سانچے میں ڈھالنے کی تعلیم و عملی تربیت کا منہ بولتا ثبوت و مظہر ہیں۔

۲- مساوات و برابری:

اسلامی نظام حیات کی خوبیوں میں سے ایک وصف مساوات و برابری ہے۔ نبی کریم ﷺ نے اس وصف کو اپنانے کی تلقین کی، سماجی اور قانونی اعتبار سے اس کے فوائد اور نقصانات پر مطلع فرمایا اور ایسے معاشرے کی تشکیل و تنظیم فرمائی جہاں حقوق میں تمام انسان برابر تھے۔ غریب و امیر، جاہل و عالم، مزدور و اعلیٰ حکام میں کوئی فرق نہیں تھا۔ خطبہ حجۃ الوداع کے موقع پر اسلامی مساوات و برابری پر روشنی ڈالتے ہوئے فرمایا:

"فَقَالَ: " يَا أَيُّهَا النَّاسُ، أَلَا إِنَّ رَبَّكُمْ وَاحِدٌ، وَإِنَّ أَبْنَاءَكُمْ وَاحِدٌ، أَلَا لَا فَضْلَ لِعَرَبِيٍّ عَلَى عَجَمِيٍّ، وَلَا لِعَجَمِيٍّ

عَلَى عَرَبِيٍّ، وَلَا أَحْمَرَ عَلَى أَسْوَدَ، وَلَا أَسْوَدَ عَلَى أَحْمَرَ، إِلَّا بِالْتَّقْوَىٰ" ۲۴

(آپ صلی اللہ علیہ وآلہ وسلم نے فرمایا: لوگو! تمہارا رب بھی ایک ہے اور تمہارا باپ بھی ایک ہے، خبردار! کسی عربی کو کسی عجمی پر اور کسی عجمی کو کسی عربی پر، کسی گورے کو کسی کالے پر اور کسی کالے کو کسی گورے پر کوئی فضیلت حاصل نہیں ہے، مگر تقویٰ کے ساتھ۔)

امام احمد بن حنبل نے بھی مسند میں اسی روایت کو نقل فرمایا ہے۔ ۲۵ یعنی لوگوں نے عزت و احترام اور عظمت کے لیے حسب و نسب، ظاہری حسن و جمال، کوئی عہدہ و منصب، سیاست و سیادت، دینی اور دنیوی اعلیٰ تعلیم کی ڈگریوں کی طرح دیگر اسباب دنیا کو اعزاز کی علامت سمجھ رکھا ہے، یہ سراسر دھوکہ اور خود کو فریب میں رکھا ہوا، جب کہ اللہ تعالیٰ کے ہاں ظاہر کی بجائے باطن کی اہمیت ہے اسی لیے ظاہر کا شریعت مطہرہ سے مزین ہونے کے ساتھ باطن کا منور ہونا ناگزیر ہے۔

غزوہ بدر کے موقع پر آپ ﷺ کے چچا حضرت عباسؓ، جو کہ اُس وقت تک مسلمان نہیں ہوئے تھے اور بدر کے قیدیوں میں تھے، کے فدیہ کی معافی کی درخواست کو سرورِ دو عالم ﷺ نے سختی سے منع فرمایا۔

"أَنَّ رَجُلًا مِّنَ الْأَنْصَارِ اسْتَأْذَنُوا رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالُوا: أَفْذَنَ لَنَا فَلَنْتَرْكُ لِأَنَّ أُخْتَنَا عَبَّاسٍ فِدَاءَهُ قَالَ: «وَاللَّهِ لَا تَذَرُونَهُ مِنْهُ دَهْمًا»" ۲۶

(انصار نے یہ درخواست کی کہ اگر حضور اجازت دیں ہم اپنے بھانجے عباس کا فدیہ چھوڑ دیں، آپ ﷺ نے یہ جواب دیا: خدا کی قسم اس ایک درہم بھی نہ چھوڑو۔)

اس واقعہ کا تذکرہ ابن کثیرؒ نے بھی کیا ہے۔ ۱۲ اگرچہ اعلیٰ قبیلہ کے ہیں اور ہادی عالم ﷺ کے چچا ہیں اور انصار سے نسبی تعلق بھی۔ اس کے باوجود جو فیصلہ ہو چکا وہ تمام کے حق میں مساوی ہے۔ کسی کو حسب و نسب کی وجہ سے کوئی امتیاز حاصل نہیں ہوگا۔ اسی طرح غزوہ خندق کے موقع پر مسلمانوں کو ترغیب دینے اور مساوات کا درس دینے کے لیے رحمت عالم ﷺ نے خندق کی کھودائی میں شرکت فرمائی۔ ۲۸ اور غزوہ بدر کے موقع پر اونٹ کی سواری پر آپ ﷺ کے ساتھ دو صحابہ شریک تھے۔ آقا و جہاں ﷺ صرف اپنی باری پر ہی سواری کرتے۔ امام نسائی نقل کرتے ہیں:

"كَانُوا يَوْمَ بَدْرٍ ثَلَاثَةً عَلَى بَعِيرٍ، وَكَانَ زَيْلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى بَنِي طَالِبٍ، وَأَبُو لُبَابَةَ فُكَّانَ إِذَا كَانَ عُقْبَتُهُ قَالَا: اؤْكَبْ حَتَّى تَمَشِيَ فَيَقُولُ: «مَا أَنتُمَا بِأَقْوَى مِنِّي، وَمَا أَنَا بِأَعْنَى عَنِ الْآخِرِ مِنْكُمَا»" ۲۹

(بدر کے دن ایک اونٹ تین آدمیوں کی سواری میں مشترک تھا اور رسول اللہ ﷺ کے ساتھی علی بن طالب اور ابولبابہ تھے۔ جب آپ ﷺ کے پیادہ چلنے کی نوبت آئی تو انہوں نے عرض کیا: آپ ﷺ سوار ہیں ہم پیدل چلتے ہیں۔ آپ ﷺ نے فرمایا: تم چلے میں مجھ سے زیادہ قوی نہیں اور میں تم سے زیادہ خدا کے اجر سے بے نیاز نہیں۔)

اس واقعہ کا ذکر بیہقی نے دلائل النبوة میں بھی کیا ہے۔ ۳۰

الغرض حضور ﷺ کی نظر میں تمام مسلمان برابر تھے، چاہے وہ امیر ہو یا غریب، آقا ہو یا غلام، بچے ہوں یا بڑے، عربی ہو یا عجمی، شہری یا بدو۔ آپ ﷺ کا برتاؤ ہر ایک سے یکساں تھا اور مساویانہ طرز عمل اپناتے تھے۔ کتاب سیرت

اور سیرت النبی ﷺ سے متعلق روایات میں ایسی مثالیں موجود ہیں، بطور مثال چند کا ذکر کیا گیا۔

مدارس میں تمام تعصاب کا پس پشت ڈال کر صرف مساوات اور برابری کی سطح پر سبھی کی تعلیمی تشنگی کا سدباب کیا جاتا ہے، جب کہ خانقاہوں میں مساوات کو ملحوظ رکھتے ہوئے تربیتی مدارج سے آشنا کروایا جاتا ہے۔ مدارس و خانقاہوں میں رب کے حضور حاضری میں ہر امیر و غریب، آقا و غلام کو ایک ہی نظر سے دیکھا جاتا ہے اور برابری کی تلقین کی جاتی ہے، جو کہ مساوات کی عملی تربیت کا ایک حصہ ہے۔ اسی طرح حج کے موقع پر بیت اللہ میں ہر رنگ و نسل، حسب و نسب اور ہر علاقہ کے لوگوں کا ایک ہی یونفارم میں حاضر ہونا بھی مساوات و برابری کا عملی مظہر ہے۔

۳۔ اخوت و بھائی چارہ:

حبیب اللہ ﷺ نے مسلمانوں کے درمیان دیرپا، مستحکم اور پائیدار تعلقات قائم کرنے کے لیے اخوت و محبت، ہمدردی کا جذبہ پیدا کرنے پر زور دیا۔ اخوت و بھائی چارہ ہی انسانی شناخت کا ذریعہ ہے، جو کہ باہمی وابستگی، یکجہتی، پیار و محبت، ایثار و قربانی سے تناور درخت کی بن جاتا ہے۔ رحمت عالم ﷺ نے مسلمانوں کے آپسی لگاؤ، انسیت، میلان حقوق و ذمہ داری پر روشنی ڈالتے ہوئے فرمایا:

"عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: لَا تَنَاجَشُوا، وَلَا تَبَاغَضُوا، وَلَا تَدَابَرُوا، وَلَا تَحَاسَدُوا، وَلَا يَبِعْ بَعْضُكُمْ عَلَى بَيْعِ بَعْضٍ وَكُنُوا عِبَادَ اللَّهِ إِخْوَانًا. الْمُسْلِمُ أَخُو الْمُسْلِمِ لَا يَظْلِمُهُ، وَلَا يَخْذُلُهُ، وَلَا يَحْقِرُهُ التَّقْوَى هَاهُنَا - يَشِيرُ إِلَى صَدْرِهِ -، كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَعَرَضُهُ حَسَبَ أَمْرٍ أَنْ يَحْقِرَ أَخَاهُ الْمُسْلِمَ." ۳۱

(رسول اللہ ﷺ نے فرمایا: مت حسد کرو، مت دھوکے بازی کرو، مت بغض رکھو، مت دشمنی کرو، کوئی تم میں سے دوسرے کی بیچ پر بیچ نہ کرے اور ہو جاؤ اللہ کے بندو بھائی بھائی۔ مسلمان مسلمان کا بھائی ہے نہ اس پر ظلم کرے، نہ اس کو ذلیل کرے، نہ اس کو حقیر جانے، تقویٰ اور پرہیزگاری یہاں ہے۔) اور اشارہ کیا آپ ﷺ نے اپنے سینے کی طرف تین بار (یعنی ظاہر میں عمدہ اعمال کرنے سے آدمی متقی نہیں ہوتا جب تک سینہ اس کا صاف نہ ہو) کافی ہے آدمی کو یہ برائی کہ اپنے مسلمان بھائی کو حقیر سمجھے، مسلمان کی سب چیزیں دوسرے مسلمان پر حرام ہیں اس کا خون، مال، عزت اور آبرو۔)

تمام اخلاقی اور معاشرتی برائیوں سے پرہیز کرو اور آپس میں بھائیوں کی طرح رہو، انسانی عزت، حرمت، مال و جان کو محترم قرار دیا۔ یہ وہ عوامل ہیں جو رنجش، تکلیف اور لڑائی جھگڑے کا ذریعہ بن سکتی ہیں اور بھائی چارہ اور یکجہتی کو پارہ پارہ کا ذریعہ بنتی ہیں۔ یہی وجہ ہے ایمان کی کاملیت کے لیے مسلمان پر لازم قرار دیا گیا کہ وہ مسلمان بھائی سے ویسے ہی محبت، الفت، غم خاری اور حسن و سلوک کے برتاؤ کرے، جیسے وہ خوب سے پیش آ رہا ہو۔ نبی کریم ﷺ کا ارشاد مبارک ہے۔

"عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ» ۳۲

(رسول اللہ ﷺ نے فرمایا: کوئی شخص مومن نہیں ہو سکتا جب تک کہ وہ اپنے بھائی (یا اپنے پڑوسی) کے لیے وہی

چیز پسند نہ کرے جو وہ اپنے لیے پسند کرتا ہے۔)

یعنی کامل مسلمان کی علامت یہ ہے کہ وہ کسی بھی مسلمان بھائی کے حق میں نقصان یا برائی والے عمل میں شریک نہیں ہوتا، بلکہ اُن کے حق میں باعث برکت اور فائدہ کا ذریعہ بنتا ہے، اُس کی عزت و آبرو کی حفاظت ایسے کرتا ہے، جیسے اپنی عزت و آبرو کی حفاظت کرتا ہے۔ اُن تمام برائے اقوال، اعمال و افعال سے دور رہتا ہے، جو آپس کے تعلقات کو ختم کا ذریعہ بنیں۔ آپ ﷺ نے ہجرت مدینہ کے بعد مسجد نبوی کی تعمیر کے بعد مہاجرین اور انصار کے درمیان مواخات کا رشتہ قائم فرمایا۔ ۳۳

انصار اور مہاجرین کے رشتہ مواخات کا تذکرہ کتب احادیث اور سیرت کی کتب میں وضاحت سے ذکر کیا گیا ہے۔ ۳۴ صحابہ کے درمیان مواخاہ کی گئی ان کی تفصیل عیون الاثر میں ملاحظہ فرمائیں۔ ۳۵ یہ مواخات حق میں ساتھ دینے اور ایک دوسرے کے لیے خیر خواہی کے جذبات سے بھرپور عظیم داستان ہے، جس کی مثال دنیا میں کہیں نہیں ملتی۔ انصار اپنے مہاجرین بھائیوں کا اتنا خیال تھا کہ وہ ہر کام میں اُن کا فوقیت دیتے، جیسے بنو نضیر کی جلا وطنی کے بعد ان کے مال کو ہادی عالم ﷺ نے انصار کی ایما پر مہاجرین میں تقسیم فرمایا۔

"فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْأَنْصَارِ لَيْسَتْ لِأَخْوَانِكُمْ مِنَ الْمُهَاجِرِينَ أَمْوَالٌ، فَإِنْ شِئْتُمْ فُتِّمَتْ هَذِهِ وَأَمْوَالُكُمْ بَيْنَكُمْ وَبَيْنَهُمْ جَمِيعًا، وَإِنْ شِئْتُمْ أَمْسِكُمْ أَمْوَالُكُمْ وَفُتِّمَتْ هَذِهِ فِيهِمْ خَاصَّةً، فَقَالُوا. بَلَى قَسَمَ هَذِهِ فِيهِمْ وَأَقْسَمَ لَهُمْ مِنْ أَمْوَالِنَا" ۳۶

(آپ ﷺ نے انصار سے فرمایا: تمہاریے مہاجرین بھائیوں کے پاس مال نہیں، اگر تمہاری مرضی ہو تو نئے مقبوضات تنہا انہیں دے دیئے جائیں اور اور تمہیں تمہارے نخلستان واپس کر دیئے جائیں گے۔ انصار نے عرض کی کہ نئے نخلستان کو صرف ہمارے مہاجرین بھائیوں کو عنایت کر دیں اور ہمارے نخلستان بھی انہیں کے قبضہ میں رہنے دیں۔)

انصار کی مہاجرین کے ساتھ ہمدردی اور خیر خواہی کا یہ عالم تھا کہ انہوں نے بحرین کے مال غنیمت کے تقسیم کے موقعہ پر انصار نے مہاجرین کو مال غنیمت میں حصہ نہ دینے کی صورت میں مال کو لینے سے انکار کر دیا۔ ۳۷ مواخات کی وجہ سے مسلمان سماجی، معاشرتی و اقتصادی اعتبار سے یکجا ہو گئے، جس کی وجہ سے مدینہ منورہ میں مہاجرین و انصار میں محبت، الفت، ہمدردی کے جذبات پیدا ہوئے، وہیں ایسا معاشرہ تشکیل پایا جو امن و امان، مذہبی آزادی، عدل و انصاف، ایثار و قربانی اور فکری و تہذیبی ہم آہنگی کی عکاسی کرتا تھا۔ اسی مواخات کی وجہ سے انصار و مہاجرین کے درمیان کی دویوں کا خاتمہ ہوا اور مہاجرین کو مدینہ منورہ میں سازگار ماحول میسر آیا۔ تعلیم کے حصول میں آسانیاں پیدا ہوئیں اور نسلی تعصب کا خاتمہ ہوا۔

نبی کریم ﷺ کا صحابہ کرام کے ساتھ تواضع کے ساتھ پیش آنا اور اُن کے جذبات کی قدر کرنا بھی مسلمانوں میں یکجہتی پیدا کرنا کا ذریعہ بنا، جیسے حضرت انسؓ سے مروی ہے۔

"أَنَّهُ كَانَ يَعُودُ الْمَرِيضَ وَيَتَّبِعُ الْجَنَازَةَ وَيُجِيبُ دَعْوَةَ الْمَمْلُوكِ" --- ۳۸

(نبی کریم ﷺ بیمار کی عیادت فرماتے تھے، جنازہ میں شریک ہوتے تھے، غلام کی دعوت قبول فرماتے تھے۔۔۔) آپ ﷺ کے اخلاق و مسلمانوں میں فرق و امتیاز نہ کرنے اور ہر ایک سے نہایت اچھے انداز پیش آنے کی وجہ سے

مسلمانوں میں اتحاد و اتفاق، عاجزی و انکساری اور بھائی چارہ کو فروغ ملا۔

مدارس اور خانقاہیں مسلمانوں کے درمیان بھائی چارہ اور مواخات پیدا کرنے کا ذمہ داری کو احسن انداز میں پورا کر رہے ہیں، جہاں مختلف علاقہ جات اور ممالک کے طلباء مل کر پرامن انداز سے تعلیم حاصل کرنے کر رہے ہیں۔ مدارس میں طلباء کو اشیاء و قربانی اور فلاح و خیر خواہی کے جذبات اپنے کی تلقین اور عملی سبق دیا جاتا ہے اور یہی ذمہ داری خانقاہوں میں اللہ کے بزرگ بندے بھی نہایت جانفشانی سے احسن انداز میں پوری کر رہے۔ مساجد و امام بارگاہیں بھی اخوت اور بھائی چارہ کا عملی مظہر ہیں، جہاں مختلف محلوں اور شہروں کے بغیر کسی وقفیت کے اجتماعی شکل میں صرف اللہ تعالیٰ کے حضور حاضری کے لیے اکٹھے ہوتے ہیں۔

۴۔ نظم و نسق کا تصور:

دین اسلام کامل و مکمل دین ہے، جو زندگی کے ہر شعبہ میں انسانیت کو اصولی تعلیمات فراہم کرتا ہے، یہاں تک اللہ تعالیٰ نے ہادی عالم ﷺ کے ذریعے انسانیت کو عبادات کا خصوصی نظام عنایت فرمایا، اُس کے من جملہ فوائد میں سے ایک اہم فائدہ نظم و نسق اور وقت کی پابندی بھی ہے۔ جس کا اہم مقصد مسلمانوں کو متحد و متفق کرنا ہے۔ لفظ نظام نظم سے ہے، اور نظم لڑی میں پرونے کو کہتے ہیں۔ گویا اسلام امت کے افراد کو انفرادی و اجتماعی طور پر ایک تسبیح کی صورت میں یکجا اور سمٹ کر رکھنے کی ترغیب دیتا ہے۔ قرآن مجید میں متعدد مقامات پر کائنات میں نظم و نسق کو بیان فرمایا۔ ارشاد باری تعالیٰ ہے۔

"وَأَن مِّن شَيْءٍ إِلَّا عِنْدَنَا خَزَائِنُهُ وَمَا نُنَزِّلُهُ إِلَّا بِقَدَرٍ مَّعْلُومٍ ﴿۱﴾ وَأَرْسَلْنَا الرِّيَّاحَ لَوَافِحٍ فَأَنزَلْنَا مِنَ السَّمَاءِ مَاءً فَأَسْقَيْنَاكُمُوهُ وَمَا أَنتُمْ لَهُ بِخَازِنِينَ ﴿۲﴾ وَإِنَّا لَنَحْنُ نُحْيِي وَنُمِيتُ وَنَحْنُ الْوَارِثُونَ ﴿۳﴾" ۳۹

(اور کوئی (ضرورت کی) چیز ایسی نہیں ہے جس کے ہمارے پاس خزانے موجود نہ ہوں، مگر ہم اس کو ایک معین مقدار میں اتارتے ہیں۔ اور وہ ہوائیں جو بادلوں کو پانی سے بھر دیتی ہیں، ہم نے بھیجی ہیں، پھر آسمان سے پانی ہم نے اتارا ہے، پھر اس سے تمہیں سیراب ہم نے کیا ہے، اور تمہارے بس میں یہ نہیں ہے کہ تم اس کو ذخیرہ کر کے رکھ سکو۔ ہم ہی زندگی دیتے ہیں، اور ہم ہی موت دیتے ہیں، اور ہم ہی سب کے وارث ہیں۔)

یعنی یہ دنیا نظم و ضبط اور اعتدال کا بہترین نمونہ ہے، جس کی ہر شے میں توازن، اعتدال اور نظم کا مظہر ہے، اسی نظم کو اپنانے کی مسلمانوں کو تلقین کی گئی ہے اور یہی مقصود دین ہے، جیسے مفتی محمد شفیع ﷺ سورۃ الصافات کی آیت کی تفسیر میں فرماتے ہیں:

”ہر کام میں نظم و ضبط اور ترتیب و سلیقہ کا لحاظ رکھنا دین میں مطلوب اور اللہ تعالیٰ کو پسند ہے، ظاہر ہے کہ اللہ تعالیٰ کی عبادت ہو یا اس کے احکام کی تعمیل، یہ دونوں مقصد اس طرح بھی حاصل ہو سکتے تھے کہ فرشتے صف باندھنے کے بجائے ایک غیر منظم بھیڑ کی شکل میں جمع ہو جایا کریں، لیکن اس بد نظمی کے بجائے انہیں صف بندی کی توفیق دی گئی، اور اس آیت میں ان کے اچھے اوصاف میں سب سے پہلے اسی وصف کو ذکر کر کے بتا دیا گیا کہ اللہ تعالیٰ کو ان کی یہ اداب بہت پسند ہے۔“ ۴۰

اسی نظم و نسق کی وجہ سے مسلمان ایک فرد واحد کی طرح ایک ہی لڑی میں پروے ہوئے نظر آتے ہیں، جو کہ مقصد، فکری و اجتماعی امور میں وحدت کی علامت بنتا ہے۔ اسی ڈسپلن کو گھر اور گھر سے باہر، سفر و حضر، صنعت و حرفت، زراعت، تعلیمی اداروں، کھیل کے میدانوں، امن اور حالت جنگ میں، غرض کھانے پینے، سونے جاگنے اور چلنے پھرنے میں بھی نظم و ضبط قائم رکھنے اور اپنانے کی تلقین کی گئی ہے۔

نبی کریم ﷺ کی سیرت مطہرہ نظم و ضبط اور نظام اوقات کا بہترین نمونہ تھی۔ دین مبارکہ کی تبلیغ میں کفار کے آپ ﷺ کو بہت تکالیف پہنچائیں، اس کے باوجود آپ ﷺ نے مستقل مزاجی سے دین کی تشہیر و تبلیغ کا کام نہایت احسن انداز میں انجام دیا۔ اسی وجہ سے آپ ﷺ تین سال شعب ابی طالب میں محصور رہے، طائف میں آپ ﷺ پر پتھر برسائے گئے۔ ۴۱ مساجد میں نماز کی ادائیگی کے لیے وضو، صفائی ستھرائی اور دن کے مختلف اوقات میں مسجد میں حاضری دینا اور نماز میں امام کی اقتداء اور صفوں کی درستی کا حکم درحقیقت نظم و نسق، کاموں کا ایک معمول کے مطابق انجام دینے کا عملی درس ہے۔ جس کی بابت آقا و جہاں ﷺ نے فرمایا:

" قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَتَبَ فَكَبِّرُوا، وَلَا تُكَبِّرُوا حَتَّى يُكَبِّرَ، وَإِذَا رَكَعَ فَارْكَعُوا وَلَا تَرْكَعُوا حَتَّى يَرْكَعَ، وَإِذَا قَالَ: سَمِعَ اللَّهُ لِمَنْ حَمِدَهُ، فَقُولُوا: اللَّهُمَّ رَبَّنَا لَكَ الْحَمْدُ - قَالَ مُسْلِمٌ: وَلَكَ الْحَمْدُ - وَإِذَا سَجَدَ فَاسْجُدُوا وَلَا تَسْجُدُوا حَتَّى يَسْجُدَ --" ۴۲

(آپ ﷺ نے فرمایا: امام اسی لیے بنایا جاتا ہے کہ اس کی اقتداء کی جائے، تو جب امام «اللہ اکبر» کہے تو تم بھی «اللہ اکبر» کہو، تم اس وقت تک «اللہ اکبر» نہ کہو جب تک کہ امام «اللہ اکبر» نہ کہہ لے، اور جب امام رکوع کرے تو تم بھی رکوع کرو، تم اس وقت تک رکوع نہ کرو جب تک کہ وہ رکوع میں نہ چلا جائے، جب امام «سبح اللہ لمن حمدہ» کہے تو تم «اللہم ربنا لک الحمد» کہو (مسلم کی روایت میں) «ولک الحمد» (واو کے ساتھ ہے)، پھر جب امام سجدہ کرے تو تم بھی سجدہ کرو، اور تم اس وقت تک سجدہ نہ کرو جب تک کہ وہ سجدہ میں نہ چلا جائے۔)

نماز کو رحمت عالم ﷺ کے ارشادات کی روشنی میں ادا کرنے سے انسانی زندگی میں وقت کی پابندی، کاموں کو بہتر انداز میں انجام دینے کا سلیقہ پیدا ہوتا ہے۔ دیگر عبادات نماز، روزہ، حج وغیرہ کو بھی ایک انداز و ترتیب سے بجالانے بھی عملی تعلیم و تربیت کا ایک پہلو ہے۔ مدینہ منورہ ہجرت کے بعد مسجد کی تعمیر، مسلمانوں کی مردم شماری، مواخات کا عمل، میثاق مدینہ، غزوات کے اہم امور میں صحابہ کرامؓ سے مشاورت ۴۳ وغیرہ جیسے اہم امور سیرت النبی ﷺ کی زندگی میں نظم و نسق کی اہمیت پر دلالت کرتے ہیں۔

امام بارگاہوں، مدارس و خانقاہوں میں وقت کی پابندی، معاملات کی پاسداری، فیصلوں پر عمل درآمد کرانے اور تمام امور کو وقت پر ادا کرنے کی عملی مشق کرانے اور مسلمانوں کو انفرادی و اجتماعی زندگی میں نظم و ضبط اور ڈسپلن کو اپنانے کی درس گاہیں ہیں ۴۴۔ یہ ادارے تمام امور کو وقت پر ادا کرنے، تعلیم و تربیت، قواعد و ضوابط، تہذیب و تمدن کے مطابق معاشرتی اخلاق کو قبول کرنے اور پیروی معین و مددگار ہیں، جو کہ فرد کی اصلاح کے ساتھ مسلم معاشرہ کے درمیان یکسانیت اور مودت کو فروغ

دینے کام سرانجام دے رہے ہیں۔

۵۔ تحمل و بردباری کا تصور:

عفو و درگزر، برداشت اور جلد بازی سے اجتناب وہ عوامل ہیں، جو اتحاد و اتفاق کو کامیابی سے ہمکنار کرنے میں اہم رول ادا کرتے ہیں۔ تحمل و برداشت اور صبر وہ عناصر ہیں، مسلمانوں کی اجتماعیت میں کلیدی کردار ادا کرتے ہیں اور اسلامی معاشرے کے لیے جزء لاینفک کی حیثیت رکھتے ہیں۔ قرآن کریم اور فرامین رسول ﷺ میں صبر و تحمل، برداشت کو اپنانے کی تلقین کی گئی ہے۔ ارشاد باری تعالیٰ ہے:

"وَلَمَن صَبَرَ وَغَفَرَ إِنَّ ذَٰلِكَ لَمِنْ عَزْمِ الْأُمُورِ ﴿۴۵﴾"

(اور یہ حقیقت ہے کہ جو کوئی صبر سے کام لے، اور درگزر کر جائے تو یہ بڑی ہمت کی بات ہے۔)

یعنی اصل کامیابی و کامرانی یہ ہے کہ اللہ تعالیٰ کی رضا اور خوشنودی کی خاطر انسان قرآنی اخلاق و اوصاف کو اپنائے، نیز ناپسندیدہ باتوں پر صبر کرے اور اللہ کی خاطر انہیں معاف کرنا، نہایت عمدہ وصف ہے۔ ان مصائب و مشکلات پر صبر کرنا اور دین اسلام پر مضبوطی سے عمل کرنا گناہوں کی معافی کا ذریعہ ہے۔ آپ ﷺ کا فرمان مبارک ہے:

"قال: قلت: یا رسول اللہ، ای الناس اشد بلاء؟ قال: "الانبياء صلوات اللہ علیہم، ثم الصالحون، ثم الامثال فانما مثل، مبتلى الرجل علی قدر دینہ، و اوقال: علی حسب دینہ، فان کان صلب الدین اشتد بلاءہ، وان کان فی دینہ رقة ابتلی علی قدر ذلک، فنا یرج البلاء بالعبء حتی یبشی ویس علیہ خطیبتہ" ۴۶"

(سعد بن ابی وقاص رضی اللہ عنہ کہتے ہیں کہ میں نے عرض کیا: اللہ کے رسول! سب سے زیادہ مصیبت کس پر آتی ہے؟ آپ نے فرمایا: "انبياء" رسول پر، پھر جو ان کے بعد مرتبہ میں ہیں، پھر جو ان کے بعد ہیں، بندے کی آزمائش اس کے دین کے مطابق ہوتی ہے، اگر بندہ اپنے دین میں سخت ہے تو اس کی مصیبت بھی سخت ہوتی ہے اور اگر وہ اپنے دین میں نرم ہوتا ہے تو اس کے دین کے مطابق مصیبت بھی ہوتی ہے، پھر مصیبت بندے کے ساتھ ہمیشہ رہتی ہے، یہاں تک کہ بندہ روئے زمین پر اس حال میں چلتا ہے کہ اس پر کوئی گناہ نہیں ہوتا۔")

یعنی ابتلاء و آزمائش میں انسانی بھلائی کا پہلو بھی ہے، یہ گناہوں کی معافی کا ذریعہ اور ایمان کی مضبوطی کا پیش خیمہ بنتے ہیں۔ بنی کریم ﷺ نے مصائب و مشکلات پر صبر و تحمل، قوت برداشت اور ہمہ جہت رواداری سے کام لینے کی ترغیب دی۔ سیرت طیبہ ﷺ ایسے متعدد واقعات مذکور ہیں، جو رحمت عالم ﷺ کے تحمل و بردباری اور قوت برداشت کا بین ثبوت ہیں۔ جیسے غزوہ احد میں آپ ﷺ کے چچا حضرت حمزہؓ کے جسد اطہر کی بے حرمتی کرنے والوں کو آپ ﷺ نے فتح مکہ کے موقع پر معاف فرمادیا، بلکہ ان کے گھر کو مقام امن کا درجہ عنایت فرمایا۔ ۴۷ ایک موقع پر دیہاتی نے مسجد کے کونے میں پیشاب کر دیا، تو آپ ﷺ نے نہایت تحمل و بردباری سے اصلاح فرمائی اور صحابہ کرامؓ کو سختی کرنے سے منع فرمایا:

"عَنْ بِلَالِ بْنِ رَبِيعَةَ قَالَ: دَخَلَ اَبُو بَكْرٍ الْمَسْجِدَ فَقَالَ: اَللّٰهُمَّ اِنْ حَضَنِيْ وَ مُحَمَّدًا وَكَاتَرَحْمَ مَعْنَا اِحْدَا. فَقَالَ رُسُوْلُ اللّٰهِ صَلَّى اللّٰهُ عَلَيْهِ وَسَلَّمَ:

«لَقَدْ تَجَرَّزْتَ وَاسْعًا». قَالَ: فَمَا لَبِثَ إِنْ بَالٍ فِي نَاجِيَةِ الْمَسْجِدِ، فَكُنْتُمْ عَجُلُوا عَلَيْهِ، فَتَسَاءَلْتُمُ النَّبِيَّ صَلَّى اللَّهُ عَلَيْهِ وَسَلَّمَ، ثُمَّ إِمْرَ بَدْنُوبٍ مِنْ مَاءٍ، إِذْ سَجَلٍ مِنْ مَاءٍ، فَأَهْرَقَ عَلَيْهِ، ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ: «عَلُّوْا، وَتَسْرُوا وَادُّوا تَعْسِرُوا» ۴۸

حضرت ابوہریرہؓ سے مروی ہے۔ وہ کہتے ہیں کہ ایک دیہاتی شخص مسجد میں داخل ہوا اُس نے کہا: ”اے اللہ! مجھ پر اور محمد (ﷺ) رحم فرما اور ہمارے علاوہ کسی پر رحم نہ فرما۔“ آپ (ﷺ) نے فرمایا: ”تو نے ایک وسیع چیز کو تنگ کر دیا۔“ ابوہریرہؓ فرماتے ہیں کہ اُس نے مسجد میں پیشاب کرنے لگا۔ تو لوگ اس پر جلدی کرنے لگے (اُس کو روکنے لگے۔ یہ دیکھ کر) رسول اللہ (ﷺ) نے لوگوں سے فرمایا کہ اسے چھوڑ دو اور اس کے پیشاب پر پانی کا بھرا ہوا ڈول یا کچھ کم بھرا ہوا ڈول بہا دو۔ پھر آپ (ﷺ) نے فرمایا: ”تم تعلیم دو اور تم نرمی سے پیش آؤ اور سختی نہ کرو۔“

نبی کریم (ﷺ) نے صحابہ کرام (رضی اللہ عنہم) کو نرمی سے پیش آنے، درگزر اور صبر و تحمل کا درس دیا اور عملاً ایسا کر کے دیکھا۔ آپ (ﷺ) دینی امور کے علاوہ کسی بات پر غصہ نہیں فرماتے، نہایت شفقت سے پیش آتے اور صحابہ کرام کو تحمل و بردباری سے پیش آنے کی تلقین فرماتے۔

نتائج و خلاصہ :

مدارس میں قرآن کریم کے احکام پر عمل کرنے اور آپ (ﷺ) کے فرامین کے مطابق زندگی گزارنے کی تعلیم و ترغیب دی جاتی ہے اور خانقاہوں میں زندگیوں کو اطاعت الہی اور اطاعت رسول (ﷺ) کا مظہر بنانے کی تربیت دی جاتی ہے۔

اتحاد و اتفاق کے لیے ضروری ہے کہ مسلمانوں میں مساوات اور برابری ہو کسی کوئی امتیازی حیثیت حاصل نہ ہو، جیسے کہ آپ (ﷺ) کی سیرت اور حیات مطہرہ سے معلوم ہوتا ہے اور صحابہ کرام (رضی اللہ عنہم) کی زندگیاں اس کی عکاسی کرتی ہیں۔ مدارس، خانقاہوں اور امام بارگاہوں میں اسی کی تعلیم دی جاتی اور عملی تربیت سے مسلمانوں کا گزارا جاتا ہے۔

انہی مدارس، مساجد سے نظم و نسق، صبر و تحمل، قوت برداشت، اجتماعیت جیسے اصول و قوانین کو اپنانے کی تعلیم ملتی ہے اور خانقاہوں میں انہی سانچوں کو ملحوظ رکھتے ہوئے انسانیت کی تربیت جیسا عظیم فریضہ ادا کیا جاتا ہے۔ سیرت طیبہ (ﷺ) ہمیں انہی امور کو اپنانے کی تلقین کرتی ہے

مدارس جہاں دینی تعلیم سے منور کرتے ہیں، وہیں دینی تعلیم کو زندگی کا حصہ بنانے کے لیے خانقاہیں موجود ہیں۔ جو مسلمانوں کو دین اسلام کے حقیقت اور حقیقی ذمہ داریوں سے روشناس کرواتے ہیں۔ آپ (ﷺ) نے جہاں صحابہ کرام (رضی اللہ عنہم) کو دینی احکام پر مطلع فرمایا، وہیں روحانی اعتبار سے اُن کی تربیت بھی فرمائی اور قرآن کریم میں بیان شدہ صفت ”ویزکیم“ کا عملی نمونہ پیش فرمایا۔

مدارس و خانقاہوں کی وجہ سے لسانی، طبقاتی، گروہی فرقہ واریت کے لیے عملی کاوشیں کی گئی، جو کہ اتفاق و اتحاد اور یکسانیت کے لیے سب سے زیادہ خطرناک ہے۔ البتہ مسلکی و مشربی فرقہ بندی کے خاتمہ کے ان اداروں کی کوششیں اُس طرح سامنے نہیں، جو کہ وقت کی ضرورت ہیں۔ آپ (ﷺ) نے ہر طرح فرقہ بندی کو خطبہ حجۃ الوداع میں نیست و نابود فرمایا۔

موجودہ دور میں مدارس و خانقاہوں اور امام بارگاہوں کی اتحاد و اتفاق کے لیے کی جانے والی کوششوں ملی و قومی سطح پر افادیت کا باعث نہیں بن رہی، بلکہ مخصوص فرقہ اور طبقہ کے لیے افادیت کا باعث ہے، جب کہ آپ ﷺ نے قومی سطح اتحاد و اتفاق کو موثر بنانے پر زور دیا ہے۔ اس لیے ضروری ہے کہ یہ اداروں کی اتحاد و اتفاق کی کوششوں کو قومی سطح پر عام کریں اور ان عوامل (بالخصوص اپنے طبقہ کے ساتھ دلی وابستگی) کو پس پشت ڈال کر قوم کو فائدہ پہنچانے والے اقدامات کی جانب توجہ مبذول کریں۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

حوالہ جات (References)

- 1 - مسلم بن الحجاج، صحیح مسلم، المسند الصحيح المختصر بنقل العدل عن العدل إلى رسول الله صلى الله عليه وسلم، دار احیاء التراث العربی، بیروت، م، ۲۰۰۰/۴، رقم ۲۵۸۶
- 2 - سورة آل عمران ۰۳: ۱۰۳
- 3 - الازہری، محمد کرم شاہ، پیر، ضیاء القرآن، ضیاء القرآن پبلی کیشنز، لاہور،
- 4 - سورة الانعام ۰۶: ۱۵۹
- 5 - السعدی، عبدالرحمن بن ناصر، تفسیر السعدی، تفسیر الکریم الرحمن فی تفسیر کلام المنان، مؤسسة الرسالہ، بیروت، الطبعة ۲۰۰۰ء، ص ۲۸۲
- 6 - سورة الحجرات ۰۴: ۱۰
- 7 - ابن تیمیہ، احمد بن عبد الحلیم، مجموع الفتاوی، مجمع الملک فہد لطباعة المصحف الشریف، المدینۃ المنورۃ، النشر ۱۹۹۵ء-۱۴۱۶ھ، ۳۵۹/۲۲
- 8 - البخاری، محمد بن اسماعیل، صحیح البخاری، الجامع المسند الصحيح المختصر من أمور رسول الله صلى الله عليه وسلم وسننه وأيامه، دار طوق النجاة، بیروت، الطبعة الاولى ۱۴۲۲ھ، ۱۰۳/۱، رقم ۴۸۱
- 9 - ابوداؤد الطیالسی، سلیمان بن داؤد، مسند ابی داؤد الطیالسی، دار حجر، مصر، الطبعة الاولى ۱۴۱۹ھ-۱۹۹۹ء، ۶۷۶/۲، رقم ۱۴۳۷؛ مسند البرزازی، رقم ۸۵۱۳
- 10 - ساجد، اکرام اللہ، کیلانی، اسلامی معاشرہ میں مساجد کی اہمیت، ماہنامہ محدث، مدیر، حافظ عبدالرحمن مدنی، رحمانیہ دارالکتب، فیصل آباد، اگست ۱۹۷۲ء، ج ۲، ش ۸، ص ۲۲

- 11 - حنيف قاسمي، رفع الدين، مولانا، عصر حاضر میں دینی مدارس کی اہمیت و ضرورت، ماہنامہ دارالعلوم دیوبند، مدیر، مولانا محمد سلمان، دیوبند، انڈیا، فروری ۲۰۱۵ء، ج ۹۹، ش ۲، ص ۳۷
- 12 - کاندھلوی، محمد ادریس، مولانا، معارف القرآن، مکتبۃ المعارف، سندھ، کراچی، ۱۴۲۲ھ، ۳۳۹/۵
- 13 - النسخی، عبداللہ بن احمد، تفسیر النسخی، مدارک التنزیل وحقائق التاویل، دارالکلم الطیب، بیروت، الطبعة الاولى ۱۴۱۹ھ- ۱۹۹۸ء، ۵۰۷/۲
- 14 - محدث دہلوی، عبدالحق، شیخ، تفسیر حقانی، ۱۸/۲
- 15 - النظہری، محمد ثناء اللہ، تفسیر مظہری، مکتبۃ الرشیدیہ، پاکستان، الطبعة ۱۴۱۲ھ، ۵۳۹/۶
- 16 - ابن جنبل، احمد بن محمد بن جنبل، الامام، مسند الامام احمد بن حنبل، مؤسسة الرسالہ، بیروت، الطبعة الاولى ۱۴۲۱ھ- ۲۰۰۱ء، ۵۲۷/۱۳، رقم ۸۹۷۲
- 17 - الترمذی، محمد بن عیسیٰ، الجامع للترمذی، دار الغرب الاسلامی، بیروت، الطبعة ۱۹۹۸ء، ۴۱۳/۵، رقم ۳۵۱۰؛ مسند البرہار، رقم ۶۹۰۸؛ مسند ابی یعلیٰ الموصلی، رقم ۳۴۳۲
- 18 - الطبرانی، سلیمان بن احمد، مسند الشامیین، مؤسسة الرسالہ، بیروت، الطبعة الاولى ۱۴۰۵ھ- ۱۹۸۴ء، ۲۷۳/۲، رقم ۱۳۲۵؛ المعجم الکبیر للطبرانی، رقم ۳۶
- 19 - سورة التوبة: ۰۹ : ۱۲۸
- 20 - البیهقی، احمد بن الحسن، السنن الکبری للبیہقی، دارالکتب العلمیہ، بیروت، الطبعة الثالثة ۱۴۲۴ھ- ۲۰۰۳ء، ۱۰/۱۹۴، رقم ۲۰۳۳۶
- 21 - حاکم، محمد بن عبداللہ، المستدرک للحاکم، المستدرک علی الصحیحین، دارالکتب العلمیہ، بیروت، الطبعة الاولى ۱۴۱۱ھ- ۱۹۹۰ء، ۱/۱۷۱، رقم ۳۱۸
- 22 - الدارمی، عبداللہ بن عبد الرحمن، سنن الدارمی، دارالمغنی للنشر والتوزیع، المملكة العربیة السعودیة، الطبعة الاولى ۱۴۱۲ھ- ۲۰۰۰ء، ۱/۲۲۸، رقم ۹۶
- 23 - الدارقطنی، علی بن عمر، سنن الدارقطنی، مؤسسة الرسالہ، بیروت، الطبعة الاولى ۱۴۲۴ھ- ۲۰۰۴ء، ۱۰/۲، رقم ۱۰۶۹
- 24 - البیهقی، احمد بن الحسن، شعب الایمان، مکتبۃ الرشد للنشر والتوزیع، الریاض، الطبعة الاولى ۱۴۲۳ھ- ۲۰۰۳ء، ۷/۱۳۲، رقم ۴۷۷۴
- 25 - ابن جنبل، مسند الامام احمد بن حنبل، ۴/۳۸، رقم ۲۳۲۸۹
- 26 - بخاری، صحیح البخاری، ۵/۸۵، رقم ۴۰۱۷
- 27 - ابن کثیر، اسماعیل بن عمر، السیرۃ النبویة، دار المعرفۃ للطباعة والنشر والتوزیع، بیروت، ۱۳۹۵ھ- ۱۹۷۶ء، ۲/۴۶۳
- 28 - ابن ہشام، عبدالملک بن ہشام، السیرۃ النبویة لابن ہشام، مکتبۃ مصطفی البابی، مصر، الطبعة الثانية ۱۳۷۵ھ- ۱۹۵۵ء، ۲/۱۲۶
- 29 - النسائی، احمد بن شعب، السنن الکبری، مؤسسة الرسالہ، بیروت، الطبعة الاولى ۱۴۲۱ھ- ۲۰۰۱ء، ۸/۱۰۹، رقم ۸۷۵۶
- 30 - البیهقی، احمد بن الحسن، دلائل النبوة و معرقۃ احوال صاحب الشریعہ، دارالکتب العلمیہ، بیروت، الطبعة الاولى ۱۴۰۵ھ، ۳/۳۹
- 31 - البرہار، احمد بن عمرو، مسند البرہار، البحر الزخار، مکتبۃ العلوم والحکم، المدینۃ المنورة، الطبعة الاولى ۲۰۰۹ء، ۱۵/۲۸۳، رقم ۸۷۷۸

- 32 - ابن ماجہ، محمد بن یزید، سنن ابن ماجہ، دار احیاء الکتب العربیہ، بیروت، ن م، ۲۶/۱، رقم ۶۶
- 33 - النسائی، احمد بن شعيب، سنن النسائی، المجتبى من السنن - السنن الصغرى للنسائی، مكتب المطبوعات الاسلامیہ، حلب، الطبعۃ الثانیہ ۱۴۰۶ھ - ۱۹۸۶ء، ۱۳۷/۱، رقم ۳۳۸۸
- 34 - ابن سعد، محمد بن سعد، الطبقات الکبری، دار الکتب العلمیہ، بیروت، الطبعۃ الاولی ۱۴۱۰ھ - ۱۹۹۰ء، ۱۸۳/۱ - ۱۸۴
- 35 - ابن سید الناس، محمد بن محمد، عیون الاثر فی الفنون المغازی والشمائل والسير، دار القلم، بیروت، الطبعۃ الاولی ۱۴۱۳ھ - ۱۹۹۹ء، ۱/۲۳۰
- 36 - البلاذری، احمد بن یحییٰ، فتوح البلدان، مکتبۃ الحلأ، بیروت، ۱۹۸۸ء، ص ۳۰
- 37 - نعمانی، علامہ شبلی، مولانا، سیرت النبی ﷺ، ادارہ اسلامیات، لاہور، ستمبر ۲۰۰۲ء، ۱/۱۹۰
- 38 - البیہقی، الحسن بن مسعود، الانوار فی شمائل النبی المختار، دار المکتبی، دمشق، الطبعۃ الاولی ۱۴۱۶ھ - ۱۹۹۵ء، ۱/۲۹۸، رقم ۳۸۵
- 39 - سورة الحجر: ۲۱-۲۳
- 40 - محمد شفیع، مفتی، معارف القرآن، ادارۃ المعارف، کراچی، جنوری ۱۹۹۶ء، ۷/۴۱۶
- 41 - تفصیل کے لیے ملاحظہ فرمائیں: ابن ہشام، السیرۃ النبویہ ﷺ لابن ہشام، ۱/۳۵۴، ۱۹
- 42 - السجستانی، سلیمان بن الأشعث، سنن ابی داؤد، المکتبۃ العصریہ، بیروت، ن م، ۱/۱۶۳، رقم ۶۰۳
- 43 - سید ابوالحسن، علی ندوی، مولانا، نبی رحمت، مجلس نشریات اسلام، کراچی، ۲۵۷، ۲۶۰، ۲۸۱
- 44 Adil, Muhammad, and Dr Sardar Muhammad Saad Jaffar. "Role Of Religious Parties In Legislation In Parliament Of Pakistan (2013-18): A Critical Analysis." Webology 18, no. 5 (2021): 1890-1900.
- 45 - سورة الثوری ۴۲: ۴۳
- 46 - الطحاوی، احمد بن محمد، شرح مشکل الآثار، مؤسسۃ الرسالہ، بیروت، الطبعۃ الاولی ۱۴۱۵ھ - ۱۹۹۴ء، ۵/۴۵۴، رقم ۲۲۰۲
- 47 - ابن قیم، محمد بن ابی بکر، زاد المعاد فی ہدی خیر العباد، مؤسسۃ الرسالہ، بیروت، الطبعۃ ۱۴۱۵ھ - ۱۹۹۴ء، ۳/۳۸۹
- 48 - الشافعی، محمد بن ادریس، المسند، دار الکتب العلمیہ، بیروت، الطبعۃ ۱۴۰۰ھ، ص ۲۰